



लखनऊ विश्वविद्यालय, लखनऊ

प्रेस-विज्ञापित


महाराजा बिजली पासी राजकीय महाविद्यालय परीक्षा केन्द्र पर लखनऊ विश्वविद्यालय की मुख्य परीक्षा-2011 संचालित की जा रही हैं। दिनांक 22.03.2011 की प्रथम पाली में बी0ए0 द्वितीय वर्ष गृह विज्ञान के प्रथम प्रश्न पत्र एवं बी0ए0 तृतीय वर्ष की द्वितीय प्रश्न-पत्र की परीक्षा निर्धारित थी। महाविद्यालय (परीक्षा केन्द्र) को विश्वविद्यालय द्वारा यथासमय दोनों कक्षाओं के सम्बन्धित प्रश्न-पत्र प्रातः 7.00 बजे भेजे गये थे। महाविद्यालय द्वारा प्रश्न-पत्रों की प्राप्ति रसीद विश्वविद्यालय के रिकार्ड में उपलब्ध हैं। दिनांक 22.03.2011 को कुल 20 परीक्षा केन्द्रों पर बी0ए0 द्वितीय वर्ष गृह विज्ञान के प्रथम प्रश्न पत्र की परीक्षा निर्धारित थी, किसी भी अन्य परीक्षा केन्द्र से प्रश्न पत्रों के अप्राप्त होने की सूचना नहीं मिली। महाराजा बिजली पासी राजकीय महाविद्यालय के अतिरिक्त अन्य सभी केन्द्रों पर सुव्यवस्थित ढंग से परीक्षाएँ सम्पन्न हुई। महाराजा बिजली पासी केन्द्र के प्राचार्य/केन्द्राध्यक्ष ने विश्वविद्यालय को बी0ए0 द्वितीय वर्ष गृह विज्ञान के प्रथम प्रश्न पत्र प्राप्त न होने की कोई भी सूचना परीक्षा अवधि के दौरान विश्वविद्यालय को नहीं दी। प्राचार्य/केन्द्राध्यक्ष द्वारा अपरान्ह 12.30 बजे अवगत कराया गया, कि उनके परीक्षा केन्द्र पर बी0ए0 द्वितीय वर्ष गृह विज्ञान के प्रथम प्रश्न पत्र नहीं पहुँचे, उन्होंने स्वयं ही यह मान लिया कि इस प्रश्न पत्र की परीक्षा स्थगित कर दी गयी है और इस सम्बन्ध में विश्वविद्यालय से कोई भी जानकारी लेने का प्रयास नहीं किया। ज्ञातव्य यह है कि दिनांक 22.03.2011 को बी0ए0 द्वितीय वर्ष की छात्राएँ परीक्षा केन्द्र पर परीक्षा देने आयी थी, इससे यह बात स्पष्ट है कि छात्राओं को परीक्षा तिथि के सम्बन्ध में कोई भ्रम नहीं था। महाविद्यालय के प्राचार्य/केन्द्राध्यक्ष को यह भ्रम क्यों हुआ इसका कोई औचित्य नहीं है। इस विषय का परीक्षा कार्यक्रम काफी पहले ही घोषित कर दिया गया था, जोकि लखनऊ विश्वविद्यालय की वेबसाइट पर भी उपलब्ध है, इसमें कोई परिवर्तन नहीं किया गया। महाविद्यालय को किसी प्रकार की शंका या भ्रम होने पर विश्वविद्यालय से सम्पर्क करना चाहिए था। महाविद्यालय के प्राचार्य और परीक्षा से सम्बन्धित जिम्मेदार अधिकारियों के सही समय पर सही कदम न उठाने के कारण लगभग 39 छात्राओं की परीक्षा छूट गयी। इस प्रकरण की सम्पूर्ण जाँचोपरांत अग्रेतर कार्यवाही की जायेगी। लखनऊ विश्वविद्यालय की वार्षिक परीक्षाएँ महाविद्यालयों और विश्वविद्यालय के तालमेल और सहयोग से सुचारु रूप से सम्पन्न की जा रही हैं।


परीक्षा नियंत्रक 23.3.11
लखनऊ विश्वविद्यालय

संख्या :- सी0 619/11

दिनांक 23.03.2011

प्रतिलिपि निदेशक, आई0पी0पी0आर0 लखनऊ विश्वविद्यालय, लखनऊ को इस आशय के साथ प्रेषित की कृपया उक्त सूचना स्थानीय समाचार पत्रों में प्रकाशित कराने का कष्ट करें।


परीक्षा नियंत्रक 23.3.11
लखनऊ विश्वविद्यालय

संख्या :- सी0 620-625/11

दिनांक 23.03.2011

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव कुलपति को माननीय कुलपति महोदय के सूचनार्थ।
2. माननीय प्रतिकुलपति, लखनऊ विश्वविद्यालय, लखनऊ।
3. कुलसचिव, लखनऊ विश्वविद्यालय, लखनऊ।
4. डा0 अनिल मिश्रा, प्रभारी, डी0टी0पी0 अनुभाग, को इस आशय के साथ प्रेषित की कृपया उक्त सूचना वेबसाइट पर उपलब्ध कराने कराने का कष्ट करें।
5. उप कुलसचिव (परीक्षा), लखनऊ विश्वविद्यालय, लखनऊ।
6. सहायक कुलसचिव (परीक्षा) लखनऊ विश्वविद्यालय, लखनऊ।


परीक्षा नियंत्रक 23.3.11
लखनऊ विश्वविद्यालय